

## ಇಸ್ಲಾಮೀ ಸಂಸ್ಕೃತಿಯಲ್ಲಿ ಮಕ್ಕಳ ತರಬೇತಿ

ಮಕ್ಕಳು ಅಲ್ಲಾಹನ ಅನುಗ್ರಹವಾಗಿದ್ದಾರೆ. ಅದಕ್ಕಾಗಿ ಅಲ್ಲಾಹನಿಗೆ ಕೃತಜ್ಞತೆ ಅರ್ಪಿಸುವುದು ಮಾನವನ ಕರ್ತವ್ಯವಾಗಿದೆ. ಮಕ್ಕಳ ತರಬೇತಿಯನ್ನು ಇಸ್ಲಾಮಿನ ಸರಿಯಾದ ವಿಶ್ವಾಸ, ಸಚ್ಚಾರಿತ್ರ್ಯ ಮತ್ತು ಉನ್ನತ ಮೌಲ್ಯಗಳೊಂದಿಗೆ ಮಾಡಿದಾಗಲೇ ಈ ಅನುಗ್ರಹಕ್ಕೆ ಕೃತಜ್ಞತೆಯ ಅರ್ಪಣೆಯಾಗುತ್ತದೆ. ಅಲ್ಲಾಹನ ಸಂದೇಶವಾಹಕರು(ಸ) ಹೇಳುತ್ತಾರೆ,

«مَا مِنْ مَوْلُودٍ إِلَّا يُولَدُ عَلَى الْفِطْرَةِ فَأَبْوَاهُ أَهْمَا اللَّذَانِ يُؤَدَّبَانِهِ وَيُنصَّرَانِهِ وَبِمُسْلِمٍ» (بخارى و مسلم)  
“ಪ್ರತಿಯೊಂದು ಮಗುವೂ ಪ್ರಕೃತಿಯಲ್ಲಿ ಹುಟ್ಟುತ್ತದೆ. ಆದರೆ ಅದರ ಮಾತಾಪಿತರು ಅದನ್ನು ಯಹೂದಿಯನ್ನಾಗಿಯೋ ಕ್ರೈಸ್ತನಾಗಿಯೋ ಅಥವಾ ಅಗ್ನಿಯಾರಾಧಕನಾಗಿಯೋ ಮಾಡುತ್ತಾರೆ.”  
(ಬುಖಾರಿ, ಮುಸ್ಲಿಮ್)

### ತಂದೆಯ ಮೇಲೆ ಮಕ್ಕಳ ಹಕ್ಕುಗಳು

ಇಸ್ಲಾಮ್ ಮಕ್ಕಳ ತರಬೇತಿಯ ಕುರಿತು ಬಹಳಷ್ಟು ಕಾಳಜಿಯನ್ನು ವಹಿಸಿದೆ. ಕೆಲವು ಹಕ್ಕುಗಳು ಮಕ್ಕಳಿಗಿವೆ, ಇನ್ನು ಕೆಲವು ಮಾತಾಪಿತರಿಗಿವೆ. ಮಕ್ಕಳ ಹಕ್ಕುಗಳು ಈ ಪ್ರಕಾರ ಇವೆ:

1. **ಧರ್ಮಶೀಲತೆಯ ಆಯ್ಕೆ:** ತನ್ನ ಮಕ್ಕಳಿಗೆ ಧರ್ಮಶೀಲತೆಯನ್ನು ಆಯ್ಕೆ ಮಾಡುವುದು ತಂದೆಯಾದವನ ಹೊಣೆಗಾರಿಕೆಯಾಗಿದೆ. ಧರ್ಮನಿಷ್ಠ ತಾಯಂದಿರು ತಮ್ಮ ಮಕ್ಕಳ ತರಬೇತಿಯನ್ನು ಇಸ್ಲಾಮೀ ವಿಧಾನದಲ್ಲಿ ಮಾಡುತ್ತಾರೆ. ಅದರ ಕಾರಣವಾಗಿ ಮಕ್ಕಳು ಇಸ್ಲಾಮಿನ ಹೊಣೆಗಾರಿಕೆಗಳನ್ನು ನಿಭಾಯಿಸಲು ಮತ್ತು ಅದರ ಉದ್ದೇಶಗಳನ್ನು ಈಡೇರಿಸಲು ಅರ್ಹರಾಗುತ್ತಾರೆ.

2. **ಮಕ್ಕಳಿಂದ ತೊಂದರೆಯನ್ನು ದೂರೀಕರಿಸುವುದು:** ಅದರ ರೂಪ ಈ ರೀತಿ ಇದೆ- ಜನಿಸಿದಾಗ ಮಗುವಿನ ಬಲ ಕಿವಿಯಲ್ಲಿ ಅದಾನ್ ಹೇಳುವುದು ಮತ್ತು ಎಡ ಕಿವಿಯಲ್ಲಿ ಇಕಾಮತ್ ಹೇಳುವುದು. ಹದೀಸ್‌ನಲ್ಲಿ ಈ ರೀತಿ ಉಲ್ಲೇಖಗೊಂಡಿದೆ:

«رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ أَذَّنَ فِي أُذُنِ الْحَسَنِ بْنِ عَلِيٍّ حِينَ وَلَدَتْهُ فَاطِمَةُ بِالصَّلَاةِ» (ترمذی، ابوداؤد)

ಅಬೂರಾಫಿಲ್(ರ) ಹೇಳುತ್ತಾರೆ, “ಫಾತಿಮಾರು(ರ) ಹಸನ್ ಬಿನ್ ಅಲೀಯವರಿಗೆ(ರ) ಜನ್ಮ ನೀಡಿದಾಗ, ಅಲ್ಲಾಹನ ಸಂದೇಶವಾಹಕರು(ಸ) ನಮಾಝ್‌ಗೆ ಅದಾನ್ ನೀಡುವಂತೆ ಅದಾನ್ ನೀಡಿದರು.” (ತಿರ್ಮಿದಿ, ಅಬೂದಾವೂದ್)

ಅದಲ್ಲದೆ ಮಕ್ಕಳಿಗೆ ಧಾರ್ಮಿಕ ಮತ್ತು ಲೌಕಿಕವಾದ ಯಾವುದೇ ಅಪಾಯವನ್ನೂ ದೂರೀಕರಿಸುವುದು ತಂದೆಯ ಕರ್ತವ್ಯವಾಗಿದೆ..

3. **ಮಗುವಿಗೆ ಅತ್ಯುತ್ತಮ ಹೆಸರಿಡುವುದು:** ಅಲ್ಲಾಹನ ಸಂದೇಶವಾಹಕರು(ಸ) ಹೇಳುತ್ತಾರೆ,

«إِنَّ مِنْ أَحْسَنِ أَسْمَائِكُمْ عَدِيَّةُ اللَّهِ، وَعَدِيَّةُ الرَّحْمَنِ» (احمد)  
“ಅತ್ಯುತ್ತಮ ಹೆಸರುಗಳು ಅಬ್ದುಲ್ಲಾ ಮತ್ತು ಅಬ್ದುರ್ರಹ್ಮಾನ್ ಆಗಿರುವುದು.” (ಅಹ್ಮದ್)

ಕೆಟ್ಟ ಹೆಸರಿಡುವುದರಿಂದ ಇಸ್ಲಾಮ್ ತಡೆದಿದೆ. ಏಕೆಂದರೆ ಮಾನವನು ಕೆಟ್ಟ ಹೆಸರಿನಿಂದಾಗಿ ಸಂಕಷ್ಟವನ್ನು ಅನುಭವಿಸುತ್ತಾನೆ. ಅದೇ ವೇಳೆ ಒಳ್ಳೆಯ ಹೆಸರುಗಳಿಂದ ಸಂತೋಷಗೊಳ್ಳುತ್ತಾನೆ. ಏಕೆಂದರೆ ಅದರಲ್ಲಿ ಪ್ರವಾದಿಗಳು ಮತ್ತು ಸಜ್ಜನರ ಅನುಕರಣೆ ಇದೆ.

4. **ಜನನದ ಏಳನೆಯ ದಿನ ಅಕೀಕ ನೀಡುವುದು:** ಒಬ್ಬನ ಬಳಿ ಸಾಮರ್ಥ್ಯವಿದ್ದರೆ, ಮಗು ಹುಟ್ಟಿದ ಏಳನೆಯ ದಿನ ಗಂಡು ಮಗುವಿಗೆ ಎರಡು ಆಡು, ಹೆಣ್ಣು ಮಗುವಿಗೆ ಒಂದು ಆಡನ್ನು ಬಲಿ ನೀಡಬೇಕು. ಅದರಲ್ಲಿ ಫಕೀರರು, ಮಿಸ್ಕೀನರು, ಬಂಧುಗಳು ಮತ್ತು ಸಜ್ಜನರಿಗೆ ಔತಣ ನೀಡಲಾಗುತ್ತದೆ. ಅದರಿಂದ ಮುಸ್ಲಿಮರ ನಡುವೆ ಸಂಪರ್ಕ, ಪ್ರೀತಿ ಮತ್ತು ಸಹೋದರತೆಯು ಬೆಳೆಯುತ್ತದೆ. ಅಂತೆಯೇ ಮಗುವಿನಿಂದ ಸಂಕಷ್ಟಗಳು ದೂರವಾಗುತ್ತವೆ. ಅಕೀಕಕ್ಕಿಂತ ಮುಂಚೆ ತಲೆಗೂದಲು ಬೋಳಿಸುವುದು ಸುನ್ನತ್ ಆಗಿದೆ.

5. **ಖತ್ನ (ಮುಂಜಿ) ಮಾಡುವುದು:** ಅಲ್ಲಾಹನ ಸಂದೇಶವಾಹಕರು(ಸ) ಹೇಳುತ್ತಾರೆ,  
 «الْفِطْرَةُ حَمْسٌ - أَوْ حَمْسٌ مِنَ الْفِطْرَةِ - الْخِتَانُ، وَالْإِسْتِحْدَادُ، وَتَقْلِيْبُ الْأُظْفَارِ، وَتَنْفِ الْإِبْطِ، وَقَصُّ الشَّارِبِ» (بخارى و مسلم)  
 “ಪ್ರಕೃತಿಯು ಐದು ವಿಷಯಗಳಾಗಿವೆ ಅಥವಾ ಐದು ವಿಷಯಗಳು ಪ್ರಕೃತಿಯಿಂದಾಗಿವೆ. ಮುಂಜಿ ಮಾಡುವುದು, ನಾಭಿಯ ಕೆಳಗಿನ ಕೂದಲು ಬೋಳಿಸುವುದು, ಉಗುರು ಕತ್ತರಿಸುವುದು, ಕಂಕುಳ ಕೂದಲು ಕೀಳುವುದು ಮತ್ತು ಮೀಸೆ ಕತ್ತರಿಸುವುದು.” (ಬುಖಾರಿ, ಮುಸ್ಲಿಮ್)

6. **ಖರ್ಚು ನೋಡಿಕೊಳ್ಳುವುದು:** ಮಕ್ಕಳು ತಂದೆಯ ಮೇಲ್ವಿಚಾರಣೆಯಲ್ಲಿರುವಷ್ಟು ಕಾಲ ಅವರ ಖರ್ಚುಗಳನ್ನು ಮತ್ತು ಆರ್ಥಿಕ ಹೊಣೆಗಾರಿಕೆಗಳನ್ನು ನೋಡಿಕೊಳ್ಳುವುದು ತಂದೆಯ ಕರ್ತವ್ಯವಾಗಿದೆ. ಅದು ಹುಡುಗನಾಗಿರಲಿ ಅಥವಾ ಹುಡುಗಿಯಾಗಿರಲಿ. ಇದು ಮಕ್ಕಳನ್ನು ತಪ್ಪು ದಾರಿಯಲ್ಲಿ ಸಾಗುವುದರಿಂದ ಮತ್ತು ದೇವಾಜ್ಞೋಲ್ಲಂಘನೆಯಿಂದ ತಡೆಯಲಿಕ್ಕಾಗಿದೆ. ಅಲ್ಲಾಹನ ಸಂದೇಶವಾಹಕರು(ಸ) ಹೇಳುತ್ತಾರೆ,  
 «كَفَى بِالْمَرْءِ إِثْمًا أَنْ يُضَيِّعَ مَنْ يَفُوتُ» (ابوداود)  
 “ವ್ಯಕ್ತಿಯು ತನ್ನ ಅಥವಾ ತನಗೆ ಸಂಬಂಧಿಸಿದವರ ಜೀವನಾಧಾರವನ್ನು ವ್ಯರ್ಥಗೊಳಿಸುವುದು ಅವನನ್ನು ಪಾಪಿಯನ್ನಾಗಿಸಲು ಸಾಕು.” (ಅಬೂದಾವೂದ್)

7. **ಮಕ್ಕಳ ನಡುವೆ ನ್ಯಾಯ ಪಾಲಿಸುವುದು:** ಕೆಲವು ಮಕ್ಕಳಿಗೆ ಕೆಲವು ಮಕ್ಕಳಿಗಿಂತ ಆದ್ಯತೆ ನೀಡುವುದರಿಂದ ದ್ವೇಷ, ಅಸೂಯೆ, ಈರ್ಷ್ಯಗಳಂತಹ ರೋಗಗಳು ಹುಟ್ಟಿಕೊಳ್ಳುತ್ತವೆ. ಅವು ಕೌಟುಂಬಿಕ ಸಂಬಂಧವನ್ನು ಕೆಡಿಸಿಬಿಡುತ್ತವೆ.

8. **ಮಕ್ಕಳಿಗೆ ಉತ್ತಮ ಶಿಕ್ಷಣ-ತರಬೇತಿ ನೀಡುವುದು:** ಮಕ್ಕಳಿಗೆ ಉತ್ತಮ ಶಿಕ್ಷಣ ಮತ್ತು ತರಬೇತಿಯನ್ನು ನೀಡುವುದು ಮಾತಾಪಿತರ ಹೊಣೆಗಾರಿಕೆಯಾಗಿದೆ. ಅಲ್ಲಾಹನ ಸಂದೇಶವಾಹಕರು(ಸ) ಹೀಗೆಂದಿರುವರು,  
 «إِنَّ اللَّهَ سَائِلٌ كُلَّ رَاعٍ عَمَّا اسْتَرْعَاهُ فَحَفِظْ أُمَّ ضَيْعٍ» (ترمذی)  
 “ಅಲ್ಲಾಹನು ಪ್ರತಿಯೋರ್ವ ಮೇಲ್ವಿಚಾರಕನೊಡನೆಯೂ ಯಾವುದರ ಮೇಲ್ವಿಚಾರಣೆಯನ್ನು ನಿನಗೆ ವಹಿಸಿ ಕೊಡಲಾಗಿದೆಯೋ ಅದನ್ನು ರಕ್ಷಿಸಿದೆಯೋ ಅಥವಾ ಹಾಳುಗಡಹಿದೆಯೋ ಎಂದು ಕೇಳುವನು.” (ತಿರ್ಮಿಡಿ)

\* \* \* \* \*